



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۶/۰۳/۲۰

جورج فوستر
ترجمه: رحمت آریا

د جورج فوستر یون لیک: له بنگاله تر لندن سفر

دوهم ټوک

(۳۶)

د شیعہ گانو یو شمېر ډلې په دې باور دي چې علي یو الهي مظهر وو. هغوی معتقد دي چې محمد ته ورکړل سوی مأموریت نابشپړ وو له دې امله ده چې هغه د ایمان او د مسلمانانو د اقتدار د پیاوړتیا لپاره د خلیفه ونډه پر غاړه واخیستله. شیعہ گان شدیدترین مذهبي تعصبات لري، په خپلو عباداتو کې له احساساتو ډک دي له دې کبله له سنیانو سره په پرتلي نوري فرقي لږ مني. په فارس کې یوه سني ته اجازه نه ورکوي چې د یوه دسترخوان پر سر ورسره ډوډی وڅوري او په عامیانه ژبه کې پرته له کومي پاروني یا تاو تريخوالي هغه د کافر په نوم یادوي. خو بناغلیه! تاسو داسې یوه ستره او بافرهنگه ټولنه له کوم منظر څخه گورئ چې د متمدن ملت په توگه یې بنکلي ادبیات او آثار پنځولي دي او له بلې خوا د دریو کسانو او د هغوی د بقایاو د ارواحو پر ضد په پنځه وخته لمانځه کې د خدایتعالی قهر راپاروی چې هېڅ تاوان یې ورته نه دی رسولی او په خپل وخت کې یې د محمد امپراتوري د خپل قدرت اوج او جلال ته ورسوله.

هغوی ددغو خلفاوو په یادونو او خاطراتو باندې په شدید انتقاد بسنه نه کوي، دوی د خلفاوو د کورنیو په هرې برخې باندې که نر وي که بنځه د سپکاوو او بنکنځلو سیلابونه ان د هغوی تر اووم نسل پورې جاري کوي. زه د سپکو او بنکنځلو په خلاقیت کې د هغوی د نوبنتونو شاهد وم چې خلفاوو او د هغوی اولادونو ته یې جوړولې او هغوی یې په دې هم تورنول چې گڼې له خپلو لونو، بنځو او نورو اولادونو سره یې غیر اخلاقي روابط درلودل. سنیان په دې خیر دي چې ددوی د درناوي وړ شخصیتونو ته سپکي سپورې ویل کېږي او پوهېږي چې دوی باندې د کافر تور لگول کېږي. خو سنیان ان کله چې برلاسي او واکمن هم وي د فارسینانو پر ضد له آزاره ډک غبرگون نه بښي.

د خراسان په ولسوالۍ کې چې د **افغان امپراتورۍ** یوه برخه ده پارسیان له مذهبي او مدني آزادیو څخه برخمن دي او په ندرت سره له سپک چلند سره مخامخ کېږي. [1]

¹ - In the division of Khorasan, subject to the Afghan empire, the Persians enjoy a fair portion of civil and religious liberty, and are rarely treated with insults. {Volume II page 131, combined volume 1 and 2 PDF format page 478}

د پاڼو شمېره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de یادونه: دلیکنې د لیکنيزې بني پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ

په خپلو ديني مناسكو كې د سنيانو ليبرال ليډلوري ته په كتلو زه د يوې پيښې په ياد ولويدم چې دغه واقعيت په روښانه څرگندوي.

د اصفهان يو ارمني سوداگر كابل ته د خپل مهم سفر په ترڅ كې په كابل كې هغه كاروانسرای ته راغی چېرې چې ما اقامت درلود. سره له دې چې پينځه تنه نور ارمنيان هم په دې كاروانسرای كې ول خو په كاروانسرای كې نور كسان لكه يهودان، مسلمانان او هندوان هم ول. هيڅ يوه له دغو څخه ورته نه بڼه راغلاست وويل او نه يې ورته د مرستې وړانديز وكړ. تر ټولو بدتره خبره لا دا وه چې د كاروانسرای يوه كوټه هم تشه نه وه او ټولې كوټې ډكې وې. دا ارمني په همداسې يوه حالت كې ولاړ او كه يوه عيسوي تورك ورته لاس نه وو وركړی نو بڼايي دا بدمرغه ارمني به د سړك پر غاړه ولاړ پاتې وای؛ تورك عيسوي خپلې كوټې ته بوت او ډوډی يې هم ورته برابره كړه. له څو ورځو وروسته يوه ارمني چې بڼايي د مسلمانانو د خپل منځي همكاری تر اغيز لاندې يې د شرم احساس كړی وو او يا هم د خپل هېواد د سوداگرۍ له بار څخه د كومي طمعي په موخي د خپلې كوټې يوه برخه دغه ارمني سوداگر ته وړانديز كړه. سوداگر دا وړانديز رد كړ؛ سوداگر هغه مهال ددغه وړانديز منلو ته غاړه كېښودله كله چې ورته وويل سول چې ته ولی له كافر سره رابطه لري.

اوس نو مناسبه بولم چې خپل شخصي روايت ته راوگرځم او تاسو ته خبر دركړم چې زما لومړنۍ موخه له هرات څخه د رشد Reshd ښار ته ده، رشد د گيلان د ولايت يو لوی ښار دی چې د كسپين د سمندرگي Caspian Sea په سرحد كې په وچه كې د اينزلي Inzellee په نوم د يوې روسی كارخاني په څو مايلی كې واقع دی. د رشد [2] له ښار څخه تر هغه ځايه اووه ورځې لاره ده چې هره ورځ بايد شل مايله مزل ووهل سي. خو د صغير عراق [3] له منځه كومه مستقيمه لاره نه ده تللي.

ما د هرات د ارمنيانو له خولي واورېدل چې د مازندران د سيند د غاړو په اوږدو كې چې روسي كښتۍ تگ راتگ كوي له دې ځايه مستقيمه لاره لري، كه څه هم د توركمن تاتارو د بريدونو په دليل خلك ورڅخه گټه نه پورته كوي بيا هم ما پريكړه وكړه چې همدا مستقيمه لاره ونيسم او له بل لوري د اروپايي مسافرينو لپاره بشپړه نا آشنا لاره ده. له دې ځايه ترشيش Turshish ته يوه قافله د چمتو كېدلو په حال كې وه؛ ترشيش مازندران ته نېردي يو ښار دی؛ ما له قافله باشي سره د خپل تگ اړين ترتيبات ونيول خو يو شرط مي ورته كېښېښود او هغه دا چې زه بايد دده په قافلي كې د يوه مسلمان په توگه ومنل سم. د خپل هويت د ساتني او محافظت په پار مي ځانته يو عرب نوم غوره كړ؛ د فارس په دې برخه كې عرب لږ پېژندل سوي دي او په ژبه يې ډېر لږ تحصيل كړده روحانيون پوهېږي.

له هراته له خوځېدلو څو ورځې مخكې يو افغان سيد زما كوټې ته راغی. د خبرو په ترڅ كې يې پام سو چې زه يو عيسوی يم او په دې خبرې يې خپله خوشحالي څرگنده كړه او ويې ويل اوس ورته ښه موقع په لاس ورغلی ترڅو د كفارو د هغو ظلمونو غچ درڅخه واخلم چې دده په مقدسو نيكونو يې كړي دي؛ هغه ټينگار وكړ چې كه د پينځو سوو

² - له هرات تر جيبس lubbus پورې پينځلس ورځ لار ده، بيا تر يرد Yerd پورې پينځه ويشت ورځې، تا كاشان Cashan پورې لس ورځې او تر رشد پورې پينځلس ورځې لاره ده. ليكوال

³ - د عراق دوه ولايته دي عراق عظيم او عراق صغير چې د اول الذکره پلازمينه بغداد ده او عمدتاً د عرب او تورك په اميرانو پورې تړلي دي. ليكوال

روپيو جريمه [4] او جزیه ورنه کرم نو پر خای باید د اسلامي شهادت کلمه ولولم او هم دې سنت/ ختنه سم. دداسې غوښتنې د دلیل پر وړاندې ما د بې خبرۍ تظاهر وکړ او په شوخی مې دا سید بل خای ته بوت چې هلته څلور تنه ارمني آس سپاره ول. ما ددغو څلورو وارو له مشر څخه چې په روانې پارسی یې خبرې کولې وغوښتل چې د سید د غوښتنې دلیل ته راته واضح کړي. دا دقیقاً هماغه شی وو چې ما غوښتل پیل یې کړم. کله چې دغه وړي افغان ولیدل چې اوس یې د یوه عیسوي پر خای پینځه تنه پیدا کړي له خوښۍ څخه په جامو کې نۀ خاییده. هغه په خپله ږیره سوگند وخور چې یا به مور جزیه ورکوي او یا به سنت کیږي. هغه په لور غږ چیغه کړه! آه څه مقدس جهاد دی دا!

زموږ پیغمبر ته به وښودل سي چې دا سرتمبه کفار دي نور خپل کفر او مرداری پرپردي او له مؤمنانو سره دي یو خای سي! دا به زموږ دین ته لویه بریا وي! هغه لاره چې ما غوره کړې وه که څه هم ایده آله نه وه خو زما لپاره گټوره وختله؛ هغه بحث چې شدت اخسیتی وو اوس ډیر متعادل سوی وو. سید د خپلې توقع برخلاف د عیسویانو له سرسخت مقاومت سره مخامخ سو. څرگنده وه چې که څه هم هغه د خپل دین خپرولو ته اشتها ډېره درلوده خو تر ډېره د خپلې هوساینې په فکر هم وو. په دې سپیڅلې جگړې کې سید ځانته اجازه ورکړه چې گدایگر کفار دی آرام کړي او خپل گواښونه دي د ډېرو لږو روپیو په بدل کې چې د لومړیو غوښتل سویو روپیو له اندازې زښتې ډېرې لږ وي بیرته واخلي. باید دا ټکی روښانه کړم کله چې ما ولیدل چې د ارمنیانو د ډلې مشر په څه ډول سره دا نښته په خپلې پوهې او خبرتیا سمبال کړه او هغه مې په یوه سخت موقعیت کې برابر کړ پښېمانه وم.

ما په هرات کې په دوه وو کاروانسرایونو کې د سلو په شاو خوا کې هندو سوداگر وموندل چې عمدتاً د ملتان اوسېدونکي ول. هغوی د خپلې فعالې سوداگرۍ او د پراخي اعتباري ځالگۍ یا شبکې له لارې د دولت لپاره په مهمو مرستندویانو بدل سوي دي. خو د فارسیانو د بې ادبانه او اغلباً له تاوتریخوالي ډک چارچلند له کبله په ندرت خپلې مېرمنې دغې سیمې ته راولي. کله چې هندوان له اټک څخه را اوږي هغوی معمولاً د آسیا د شمال جامې په خان کوي؛ هغوی په ندرت په لنگ او لوړو خولپو کې لیدل کېږي. په هرات کې یو شمېر یهود سوداگر هم موندل کېږي؛ دلته دوی هماغه چل او دوکې کاروي چې په لویدیځې نړۍ کې د دوی ډلې ورباندې شهرت لري. یهودیان او ارمنیان چې د علیا آسیا له دودونو سره عادت او له ژبو سره یې بلدیټ لري په آسانی سره په مسلمانو ټولنو کې ادغام کېږي.

د بېلابېلو آسیایي هېوادونو دودونه او آداب له کوچنیو توپیرونو پرته له یو بل سره ډېر ورته والی لري. خلک د کښېناستلو پر مهال خپله یوه پښه پر بلې باندې په متقاطع ډول ږدي او یا یې تر زنگونونو لاندې ږدي او پلټی وي. هغوی د دودۍ له خورلو مخکې اودس کوي؛ د دودۍ د خورلو پر مهال له چرې یا کاجوغي کار نۀ اخلي مگر دا چې خوراک په بشپړ ډول اوبلن یا مایع وي. هغوی یو بل ته ورته د طبیعي تخليبي یا بیت الخلا ډول لري. ددې ترڅنګ نارینه له خپلې ږیرې پرته د بدن د پاتې برخو وینستان خړي. خو دا ډول دودونه د علیا آسیا د هغو خلکو دي چې هلته د ټولني ټولې پارکې یا طبقات خپل سرونه پټوي او لوڅ سر د بې احترامۍ د نښې په توګه ګڼي. پر دې برسیره هغوی هیڅکله فرش سویو کوټو ته له بوتانو سره نه ننوځي.

⁴ - دغه ډول جزایي جرمو ته دوی جزیه وايي او اکثر وختونه په اسلامي هېوادونو کې په غیر مسلمان وګړو باندې تحمیل کېږي. لیکوال

کله چې ما له ارمنیانو سره خدای په امانی کوله ما ونه سو ای کولی د خپلي نارضايتی مخه ونيسم؛ بنايي په همدې يو ناخاپي شيبې کې دا تکی یاد کړم چې مور په داسې سيمې کې وو چې زموږ په شان دلې له کړاوونو سره مخامخ وي او ددې پر ځای چې له ماسره مرسته وکړي د کوچني انساني کار پر ځای يې زما ستونزې رادېرې کړې. خو دوی ما د زړه له تله وبخبل. زه پوهېدم چې ارمنيان له حد وتلي احتياط ته لېواله دي. د ارمنيانو مشر په رېنتيا توگه تر فشار لاندې ونيولم ترڅو خپل اصلي هويت او خپله اصلي څيره وربنکاره کړم او گڼې هغه معما ورته روښانه کړم چې زما د اصلي شخصيت څرگندونه وکړي. هغه وويل دا منطقي نه ده چې فرض وکړم او يوازې کنجکاوې يا تجسس وکړم، دا کوم شی دی چې تاسو يې ددغه سخت کار زغملو ته اړ کړي ياست چې هم خطر لري او هم مالي لگښت او پایله يې يا مالي گټه ده او يا د اورشلیم زيارت ته د تگ ارزښت لري. ارمني وويل چې ارمنيان د مقدسې مقبرې زيارين او يوازيني رېنتوني عيسويان دي. لنډه دا چې هغه په دې باور وو چې زما داستان جعلی دی او په پای کې يې ادعا وکړه چې يا زه د گانو او جواهراتو سوداگر يم او يا جاسوس. ما کوبښين وکړ ورته توضیح کړم چې د اروپا خلک نورو هېوادونو ته سفر کول يوه عادي خبره گڼي. د بېلابېلا فرهنگونو له مهارتونو ځان خبرول او د دودونو او رواجونو تجربه د هغوی پوهه د بشریت په اړه زياتوي. له نورو ملتونو سره تعامل چې بېل باورونه او دودونه لري ورسره مرسته کوي چې په خپلو سيمه ييزو تعصباتو غلبه او برلاسی ترلاسه او ټولو ته د مهربانۍ د گډ حس په سترگه وگوري. هغه زما خبرې پرته له دې چې دده د تجسس حس وپاروي په بې تفاوتۍ واورېدې، بنايي داسې خبرې يې هېڅکله په ژوند کې نه وي اورېدلي؛ له دې چې زما خبرې دده له افکارو او ليدلوري سره همرنګې نه درلوده نو هغه يې رد کړې. خو ما ته يې د بښه سفر غوښتنه وکړه چې ما پلان کړی وو.

نور بيا

د نوامير د مياشتې د ۲۲ نېټې په شپې مو له هرات څخه سفر پيل او...

قدرمنو لوستونکو! د بناعلي رحمت آريا د آرشييف: لينک

د پاڼو شمېره: له 4 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينګه کړئ maqalat@afghan-german.de يادونه: دليکنې د ليکنيزې بڼې پاروالي د ليکوال په غاړه ده، هيله من يو خپله ليکنه له راليرلو مخکې په ځير و لولئ